

बूथ लेवल अधिकारियों के लिए प्रशिक्षण शिविर किया आयोजित

कोई भी पात्र व्यक्ति मतदाता सूची में नाम जुड़वाने से न रहे तवित

समय जगत, धौलपुर। जिला निर्वाचन अधिकारी श्रीनिधि बी टी के निर्देशन में जिलेभर में 3 जुलाई से 17 जुलाई के मध्य विधानसभा निर्वाचन क्षेत्र स्तर पर बीएलओ का 50-50 के बैच में एक दिवसीय प्रशिक्षण कराया जा रहा है। इसी क्रम में धौलपुर विधानसभा क्षेत्र के बीएलओ का प्रशिक्षण आयोजित किया गया। विधानसभा क्षेत्र धौलपुर में बूथ लेवल अधिकारियों के लिए प्रशिक्षण शिविर की शुरुआत सोमवार को नगर परिषद सभागार में हुई। प्रशिक्षण शिविर का उद्घाटन निर्वाचक रजिस्ट्रिकरण पदाधिकारी एवं एसडीएम डॉ साधना शर्मा द्वारा किया गया। मुख्य निर्वाचन अधिकारी, निर्वाचन विभाग जयपुर के निर्देशानुसार आयोजित इस शिविर में विधानसभा स्तरीय मास्टर ट्रेनर्स द्वारा बीएलओ को मतदाता सूची से संबंधित कानूनी प्रावधान, फॉर्म भरने की प्रक्रिया,



केस स्टडी, बीएलओ ऐप तथा वीएचए ऐप के माध्यम से ऑनलाइन फार्म भरने जैसे विषयों पर विस्तार से प्रशिक्षण दिया गया। पात्र मतदाताओं का शत-प्रतिशत पंजीकरण सुनिश्चित करें। शिविर की शुरुआत में एसडीएम डॉ साधना शर्मा ने उपस्थित बीएलओ को संबोधित करते हुए कहा कि सभी बीएलओ त्रुटिरहित मतदाता सूची तैयार करने के उद्देश्य से अपने कार्यों का

करने के निर्देश दिए निर्वाचक रजिस्ट्रिकरण पदाधिकारी एवं एसडीएम डॉ साधना शर्मा ने बीएलओ दायित्वों को निष्पक्षपूर्वक निभाने का आह्वान किया साथ ही उन्होंने बीएलओ ऐप की उपयोगिता और निर्वाचन विभाग के दिशा-निर्देशों पर कार्य करने के निर्देश दिए। उन्होंने बीएलओ को निर्वाचन से संबंधित कार्यों को समयबद्ध और जिम्मेदारी से पूरा करने तथा अपने पदीय दायित्वों को निष्पक्षपूर्वक निभाने का आह्वान किया। प्रशिक्षण शिविर का संचालन प्रशिक्षक अतुल चौहान द्वारा किया गया। यह प्रशिक्षण कार्यक्रम 14 जुलाई तक विभिन्न दिवसों में आयोजित किया जाएगा। शिविर में मास्टर ट्रेनर्स अतुल चौहान, देवेन्द्र बघेला और बालमुकुंद बंसल द्वारा प्रशिक्षण प्रदान किया गया। इस अवसर पर उपखंड कार्यालय के बृजमोहन कुलश्रेष्ठ, पुनीत, चुनवाल मीडिया सेल स्वीप के व्याख्याता भगवान सिंह मोना सहित अन्य मौजूद थे।

भ्रष्टाचार की शिकायत करना किसानों को पड़ा महंगा एसडीएम ने दोनों किसानों को कस्टडी में बैठाया

9 माह से परेशान किसानों ने कानूनगों के द्वारा 50 हजार रुपये की रिश्तत मांगने की शिकायत की थी

समय जगत हमीरपुर। जनपद की राठ तहसील परिसर का एक भ्रष्टाचार से जुड़ा मामला सामने आया है। जहाँ बीते 9 माह से परेशान किसानों के द्वारा तहसील परिसर में तैनात एक कानूनगो के द्वारा किए जा रहे भ्रष्टाचार और 50 हजार रुपये की रिश्तत मांगने की शिकायत करना महंगा पड़ गया। किसानों का आरोप है कि कानूनगों की शिकायत मिलते ही उप जिलाधिकारी उन किसानों पर ही फर्जी शिकायत करने का आरोप लगाते हुए उन्हें कस्टडी में बैठा दिया।



माध्यम से पत्रावलियाँ दाखिल की थीं। बताया कि पैमाइश का आदेश होने के बाद भी स्थानीय कानूनगों उनके खेत की पैमाइश नहीं कर रहा था। आरोप लगाते हुए कहा कि स्थानीय कानूनगों ने पैमाइश करने की एवज में उन लोगों से 50 हजार रुपये की मांग की। बताया कि जब उनके सब्र का बांध टूट गया तो आज शनिवार को आयोजित संपूर्ण समाधान दिवस में वह लोग उक्त कानूनगों की शिकायत करने के लिए पहुंचे जहां पर एसडीएम ने उन्हें हड़काते हुए कस्टडी में बैठा दिया। हालांकि कुछ समय के बाद किसानों को छोड़ भी दिया गया। मामले में उप जिला अधिकारी अभिमन्यु कुमार ने बताया कि सम्पूर्ण समाधान दिवस में शिकायती पत्र आया था। जब उन्होंने कानूनगों का शिकायतकर्ताओं से सामना कराया तो शिकायत करने वाले किसानों ने उक्त कानूनगों को पहचानने से इंकार कर दिया। बताया कि शिकायती पत्र की जाँच कराई जा रही है।

राठ तहसील परिसर में वकालत करने वाले अधिवक्ता राजेंद्र कुमार महान ने बताया कि उन्होंने अक्टूबर माह वर्ष 2024 में तीन पत्रावलियाँ हदबंदी के लिए डाली थीं। बताया कि उपजिलाधिकारी के यहां से हदबंदी पैमाइश के लिए आदेश भी हो गया था तथा उसके बाद सभी पत्रावलियाँ राठ तहसील में तैनात कानूनगों के यहां चली गई थीं। इसके बाद जब काफी समय बीतने के

बाद पैमाइश नहीं हुई तो वह कानूनगों से मिलने के लिए पहुंचे तो कानूनगों ने उन्हें रिश्तत के लिए इशारा किया। वहीं राठ तहसील क्षेत्र के नवैनी गांव के निवासी किसान उदयभान पुत्र फूलसिंह व किसान छंगा और गोपीचंद ने बताया कि उन लोगों ने मौजा चिख्ली के गाटा संख्या 1907 और 1908 में अपने खेतों की पैमाइश और हदबंदी कराने के लिए अधिवक्ता के

साक्षि समाचार

जिला पंचायत राज अधिकारी ने बैठक में ग्राम पंचायत सचिवालय को समय से खोलने के दिये निर्देश

महोबा। जिला पंचायत राज अधिकारी चंद्र किशोर वर्मा द्वारा विकासखंड जैतपुर के ग्राम प्रधान सचिव, कंसलटिंग इंजीनियर व पंचायत सहायक के साथ बैठक की गई, जिसमें प्रत्येक दिन ग्राम पंचायत सचिवालय को समय से खोलने के साथ-साथ पंचायत सहायक द्वारा प्रमाण पत्र निर्गत किए जाने के निर्देश दिए गए समीक्षा में ग्राम पंचायत खिरियाकला, महुआ बांध, ननवारा द्वारा एक भी प्रमाण पत्र जारी नहीं किया गया जिस संबंध में संबंधित सचिव को चेतावनी देते हुए निर्देशित किया गया कि पंचायत सहायक को अपने स्तर से समीक्षा कर प्रमाण पत्र निर्गत कराना सुनिश्चित करें। बैठक में ये भी प्रकाशित हुआ कि ग्राम पंचायत अजंजर, बिहार, में अगर पंचायत सहायक द्वारा कार्य नहीं किया जा रहा है तो नियमानुसार सचिव कार्रवाई करें। ग्राम पंचायत गुढ़ा, ठठेवरा, छितरवारा में अभी भी ततब सेंटर का निर्माण कार्य पूर्ण नहीं हुआ जिस संबंध में संबंधित सचिव को एक सप्ताह में कार्य पूर्ण कराए जाने के निर्देश दिए गए। साथ ही निर्मित आरआरसी सेंटर को संचालित किए जाने के निर्देश दिए गए सामुदायिक शौचालय में ग्राम पंचायत बिहार, टिकारिया जैतपुर, लेवा, राजपुरा, मवेया, पुरवा जैतपुर, सगुनिया माफू सिगौन, नानवारा, लमीरा, बगोरा, पुरवा पनवाड़ी, भदरवारा, रंगोलिया बुजुर्ग संचालित नहीं है जिसमें शीघ्र ही आवश्यक व्यवस्थाएं कर 01 सप्ताह में संचालित के निर्देश दिए गए। बैठक में जिला कंसलटेंट राहुल सिंह एडीओ पंचायत कमलेश अनुरागी आदि लोग उपस्थित रहे।

सुगिरा में 15 वर्षीय नाबालिग छात्रा ने लगाई फांसी स्थानीय पुलिस जांच में जुटी

कुलपहाड़/महोबा। कुलपहाड़ तहसील अंतर्गत सुगिरा गांव में सुबह एक दर्दनाक घटना सामने आई, जहां 15 वर्षीय नाबालिग छात्रा ने फांसी लगाकर अपनी जीवनलीला समाप्त कर ली। प्राप्त जानकारी के अनुसार, ज्योति प्रजापति पुत्री भगीरथ प्रजापति, निवासी पिंपरा माफू पिछले कुछ समय से अपने फूट प्रकाश प्रजापति के घर सुगिरा गांव में रहकर पढ़ाई कर रही थी। वह कक्षा 9 वीं की छात्रा थी। जहां उसने सुबह लगभग 6 बजे फूट के घर के अंदर फांसी लगा ली घटना की जानकारी मिलते ही ग्रामीणों में हड़कप मच गया। जिसकी सूचना प्रकाश ने मृतिका के पिता भगीरथ को दी गई सूचना पाकर उसके माँ और पिता मौके पर पहुंचे। घटना से परिजनों में शोक की लहर है, वहीं गांव में भी सन्नता पसर हा हुआ है। मृतिका के पिता भगीरथ ने सूचना पुलिस को दी मौके पर पहुंची पुलिस ने शव को कब्जे में लेकर पंचनामा भर पोस्टमार्टम के लिए भेज दिया। जब इस बारे में प्रभारी निरीक्षक आर एस वर्मा से पूछा गया तो उन्होंने बताया कि फिलहाल घटना के पीछे कारण स्पष्ट नहीं हो सका है। मामले की जांच-पड़ताल की जा रही है। प्रथम दृष्टिया यह आत्महत्या का मामला प्रतीत हो रहा है, लेकिन जांच के बाद ही वास्तविक कारण सामने आ सकेगा।

पानी के लिए तरस रहे लोग, डेढ़ माह से टंकी से नहीं आ रहा पानी

समय जगत सुमेरपुर, हमीरपुर। बिदोखर पुरई ग्राम पंचायत में नमामि गंगे द्वारा पानी की टंकी का निर्माण होने के बाद भी डेढ़ माह से लोगों को पानी नसीब नहीं हो पा रहा है स्थिति यह है कि लोग दूर दराज से पानी ढोने को मजबूर हैं पानी न मिलने से पानी की टंकी उनके लिए सफेद हांथी साबित हो रही है। इस समस्या के प्रति ग्राम पंचायत के जिम्मेदार लोग चुप्पी साधे हुए हैं उन्हें जनता की समस्या से कोई लेना देना नहीं है। कयोदू मुहाल के निवासी लखू, गंगादीन, नीरज भारती, संजय कुमार, मूल चंद्र, मन्नू लाल, भगवानदीन, अनिता, राधा, रज्जन, बीना, कमला, रामभवनी और सुमन आदि लोगों ने गहरी नाराजगी जाहिर करते हुए बताया कि जब से यह टंकी बनी है



से गायब रहता है और जब रहता भी है तो वह पानी की वाल पूरी तरह नहीं खोलता, जिससे पर्याप्त दबाव में पानी नहीं आता। लोगों का यह भी कहना है कि टंकी के पास रहने वाले परिवारों तक को पानी नहीं मिल पा रहा है, जिससे -दिया तले अंधेरा- वाली कहावत चरितार्थ हो रही है। ग्रामीणों ने बताया कि यह टंकी अभी तक ग्राम पंचायत को हैडओवर नहीं की गई है,

तब से न तो पानी सप्लाई का कोई निश्चित समय तय किया गया है और न ही नियमित रूप से पानी की आपूर्ति हो रही है। कभी-कभार जब पानी आता भी था तो उसकी मात्रा बहुत कम होती थी। अब तो आलस यह हो गया है कि टंकी से पानी आना पूरी तरह बंद हो गया है। ग्रामीणों ने टंकी ऑपरेटर पर गंभीर आरोप लगाते हुए कहा कि वह अक्सर ड्यूटी

जिससे संचालन, निगरानी और जवाबदेही में भी भारी कमी बनी हुई है। ग्रामीणों ने जिम्मेदार अधिकारियों से जल्द इस समस्या के समाधान की मांग की है ताकि उन्हें बुनियादी सुविधा के लिए और परेशान न होना पड़े। यदि शीघ्र कार्रवाई नहीं हुई तो लोग विरोध प्रदर्शन करने को मजबूर होंगे।

मृतक भोज से दूर रहने को बैठक का आयोजन



बांदा। सरदार वल्लभभाई पटेल सेवा संस्थान द्वारा चलाए जा रहे अभियान के अंतर्गत जिले के ग्राम पंचायत तारा के बजरंगबली मंदिर में स्वजातीय लोगों की एक महत्वपूर्ण बैठक हुई। स्वजातीय लोगों ने इस मीटिंग में भाग लिया। बैठक की अध्यक्षता राजेंद्र सिंह पटेल द्वारा की गई। भारतरत्न लोहपुरुष सरदार वल्लभभाई पटेल की प्रतिमा में माल्यार्पण कर पुष्पांजलि अर्पित कर उपस्थित लोगों ने सरदार को नमन किया। संस्थान के अध्यक्ष मुगी प्रसाद पटेल ने कहा कि हमारा समाज सभी आत्मनिर्भर बनेगा जब हम मृतक भोज कार्यक्रमों को कम खर्चीला कर इसे मितव्ययिता के आधार पर करते हुए बची हुई धनराशि को अपने परिवार व समाज के बच्चों की पढ़ाई लिखाई और उनके स्वास्थ्य व उनके सर्वांगीण विकास पर खर्च करें। अधिकता राममिलन सिंह पटेल ने मृतक की याद में फलदार वृक्षारोपण कर पर्यावरण और गांवों व शहरों को हरा भरा करें। अध्यक्ष जगदीश सिंह पटेल ने संस्थान के तीनों बिंदुओं पर अपनी बात रखी। बैठक में पूर्व प्रधानाचार्य रोहित पटेल, पूर्व अपर जिला कृषि अधिकारी छेदीलाल पटेल, ओम प्रकाश सिंह पटेल, जितेन सिंह पटेल, कैलाश सिंह पटेल आदि उपस्थित रहे।

मिशन शक्ति टीम ने महिलाओं बालिकाओं को आत्मरक्षार्थ हेतु किया जागरूक



महोबा। महिलाओं एवं बालिकाओं में सुरक्षा, सम्मान, स्वावलम्बन, सशक्तिकरण व विश्वास का वातावरण बनाने के उद्देश्य से उत्तर प्रदेश शासन द्वारा विभिन्न कार्यक्रम आयोजित किए जा रहे हैं। इसी क्रम में आज मिशन शक्ति अभियान के अंतर्गत पुलिस अधीक्षक प्रबल प्रताप सिंह के निर्देशन में जनपद के थाना खन्ना की एण्टी रॉमियो टीम द्वारा अपने-अपने क्षेत्र में पड़ने वाले गांवों, कस्बों, बाजारों, सार्वजनिक स्थानों, धार्मिक स्थलों आदि के आस-पास मिशन शक्ति एवं शक्ति दीदी अभियान के अंतर्गत महिलाओं, बालिकाओं को जागरूक किया गया। अभियान के अंतर्गत उत्तर प्रदेश शासन द्वारा महिलाओं/बालिकाओं के लिए समर्पित विभिन्न सेवाओं, हेल्पलाइन नम्बरों (टवीटर सेवा, डॉयल-112, हेल्प लाइन-181, वुमेन पावर लाइन-1090, चाइल्ड हेल्प लाइन-1098, सी0एम0 हेल्पलाइन-1076, वन स्टॉप सेंटर-181, स्वास्थ सेवा हेल्पलाइन-102, पेंडुलेंस सेवा-108 आदि) तथा जनसुनवाई पोर्टल, स्थानीय थाने पर महिला हेल्प डेस्क आदि के सम्बन्ध में जानकारी देते हुए पंपलेट आदि के माध्यम से जागरूक किया गया तथा महिला केन्द्रित विभिन्न सरकारी योजनाओं निराश्रित महिला पेंशन योजना, बेटी बचाओ-बेटी पढ़ाओ, आयुष्मान योजना, महिला शक्ति केन्द्र योजना आदि के सम्बन्ध में विस्तृत जानकारी देते हुए जागरूक किया गया।

जिला न्यायाधीश की अध्यक्षता में हुआ मीडिएशनफोर दी नेशन अभियान के तहत मध्यस्थ अधिवक्ताओं के साथ बैठक का आयोजन

समय जगत, धौलपुर। अध्यक्ष जिला विधिक सेवा प्राधिकरण जिला एवं सेशन न्यायाधीश अरुण कुमार अग्रवाल की अध्यक्षता में उनके अवकाशागार में मीडिएशन “फोर दी नेशन” अभियान के तहत मध्यस्थ अधिवक्ताओं के साथ बैठक का आयोजन किया गया। बैठक में नालसा द्वारा मध्यस्थता राष्ट्र के लिए अभियान भारत के सभी तालुका न्यायालयों, जिला न्यायालयों और उच्च न्यायालयों में लंबित मामलों को निपटाने के लिए 90 दिनों का मध्यस्थता अभियान के तहत भारत के माननीय सर्वोच्च न्यायालय ने नालसा और एमसीपीसी सर्वोच्च न्यायालय के सहयोग से माननीय उच्च न्यायालयों, जिला न्यायालयों, तालुका न्यायालयों, राज्य स्तरीय



न्यायाधिकरणों और आयोगों के साथ-साथ अन्य अर्ध-न्यायिक मंचों में लंबित मामलों के लिए 90 दिवसीय व्यापक मध्यस्थता अभियान शुरू किया है। नालसा ने राजस्थान के सभी न्यायालयों में उक्त अभियान के सफल कार्यान्वयन के लिए अध्यक्ष द्वारा जिले में समस्त मध्यस्थ अधिवक्ताओं के साथ बैठक ली और

बैठक में सभी मध्यस्थ अधिवक्ताओं को निर्देशित किया कि वे जिला न्यायालयों, तालुका न्यायालयों से प्राप्त अपराधिक समझौता योग्य मामले, उपभोक्ता विवाद मामले, ऋण वसूली मामले, बेदखली मामले, भूमि अधिग्रहण मामले, वैवाहिक विवाद मामले, दुर्घटना दावा मामले, घरेलू हिंसा मामले, चेक बाउंस मामले, वाणिज्यिक विवाद मामले,

अन्य उपयुक्त सिविल मामले आदि मध्यस्थ पत्रावली में पक्षकारों के मध्य राजीनामा वार्ता करवाकर अधिक से अधिक प्रकरणों को समय पर निस्तारण सुनिश्चित करते हुए नालसा के पत्रांक की पालना सुनिश्चित करें। बैठक में सचिव रेखा यादव एवं धौलपुर जिले के न्याय क्षेत्र के सभी मध्यस्थ अधिवक्ता उपस्थित रहे।

कार्यालय नगर पंचायत, कुलपहाड़, जनपद- महोबा

नीलामी सूचना
सर्वसाधारण को सूचित किया जाता है कि नगर पंचायत कुलपहाड़ द्वारा मुहल्ला गांधीवाड़ में स्थित मुर्गा मण्डी की दुकान संख्या 8 को किराये पर उठाये जाने हेतु नॉन रिफण्डेबिल प्रीमियम (पगड़ी) की खुली नीलामी हेतु दिनांक 15.07.2025 को कार्यालय नगर पंचायत कुलपहाड़ में अपराह्न 01 बजे से बोली करायी जानी है। जो भी इच्छुक व्यक्ति उक्त दुकान को किराये पर लेना चाहते है वे नियत जमानत धनराशि मु0- 10000.00 (दस हजार मात्र) जमा करके बोली में भाग ले सकते है। समस्त नियमों व शर्तों की जानकारी किसी भी कार्य दिवस में कार्यालय से प्राप्त की जा सकती है।
(प्रवेन्द्र कुमार)
अधिशाषी अधिकारी नगर पंचायत, कुलपहाड़ जनपद- महोबा
(वैभव अरजरिया)
अध्यक्ष नगर पंचायत, कुलपहाड़ जनपद- महोबा।

सार-समाचार

शारीरिक माप दिवस की तैयारी के लिए आगनबाड़ी कार्यकर्ताओं का प्रशिक्षण संपन्न

नर्मदापुरम। संचालनालय महिला एवं बाल विकास विभाग के निर्देशानुसार परियोजना नर्मदापुरम ग्रामीण में शारीरिक माप दिवस की पूर्व तैयारी को लेकर आगनबाड़ी कार्यकर्ताओं को विस्तृत प्रशिक्षण दिया गया। प्रशिक्षण जिला कार्यक्रम अधिकारी श्री ललित डहरिया के निर्देशन एवं मार्गदर्शन में आयोजित किया गया। इस अवसर पर श्री डहरिया ने कार्यकर्ताओं को संबोधित करते हुए कहा कि सभी आगनबाड़ी केंद्र समय पर खुले और बच्चों की उपस्थिति संपर्क ऐप एवं पोषण ट्रैकर ऐप में वास्तविक रूप से दर्ज की जाए। साथ ही प्रत्येक बच्चे का शारीरिक माप त्रुटि रहित तरीके से लिया जाए एवं उसकी सही प्रविष्टि पोषण ट्रैकर ऐप पर दर्ज की जाए, ताकि कुपोषण की रोकथाम सुनिश्चित की जा सके। प्रशिक्षण कार्यक्रम में यूनिसेफ से श्री प्रेम सिंह चौहान (प्रमुख मास्टर ट्रेनर) ने भी कार्यकर्ताओं को आवश्यक दिशा-निर्देश दिए। इस दौरान क्षेत्र की पर्यवेक्षक श्रीमती आशा भदौरिया, श्रीमती आस्था शिवहरे, श्रीमती पूनम मोर्या एवं श्रीमती छवि यादव तथा ब्लॉक कोऑर्डिनेटर श्रीमती कुमारी माही मेहरा की उपस्थिति रही।

जिले में 1 जून से आज दिनांक तक 2502.0 मिलीमीटर वर्षा की गई दर्ज

नर्मदापुरम। जिले में 1 जून 2025 से आज दिनांक 06 जुलाई को प्रातः 8 बजे तक जिले में 2502.20 मिलीमीटर वर्षा दर्ज हुई है। गत वर्ष इसी अवधि में 1449.5 मिलीमीटर वर्षा हुई थी। अधीक्षक भू-अभिलेख नर्मदापुरम ने बताया है कि 06 जुलाई 2025 को प्रातः 8 बजे तक तहसील नर्मदापुरम में 393.7 मिलीमीटर, सिवनीमालवा में 188.0 मिलीमीटर, इटारसी में 185.6 मिलीमीटर, माखननगर में 133.0 मिलीमीटर, सोहागपुर में 229.0 मिलीमीटर, पिपरिया में 323.2 मिलीमीटर, बनखेड़ी में 467.0 मिलीमीटर, पचमढ़ी में 379.8 एवं तहसील डोलरिया में 202.7 मिलीमीटर वर्षा दर्ज हुई है। जिले की सामान्य औसत वर्षा 1370.5 मिलीमीटर है। अधीक्षक भू-अभिलेख नर्मदापुरम ने बताया है वर्तमान में सेठानी घाट का जलस्तर 939.40 फीट है, तवा जलाशय का 1125.60 फीट है, बरगी जलाशय का 417.25 मीटर एवं बारना जलाशय 344.46 मीटर दर्ज किया गया है। उल्लेखनीय है सेठानी घाट का अधिकतम जल भराव 967 फीट है, तवा जलाशय का अधिकतम जल भराव 1166 फीट है, बरगी जलाशय का जल भराव 422.76 मीटर है तथा बारना जलाशय का अधिकतम जल भराव 348.55 मीटर है।

बाइक ध्वज यात्रा को लेकर हुई बैठक



समय जगत, श्योपुर। श्री महाकाल बाइक ध्वज यात्रा समिति की एक बैठक मोतीकुई स्थित आश्रम पर संत श्री परमदास बालकदास बाबा के सानिध्य में सम्पन्न हुई। जिसमें निर्णय लिया गया कि आगामी 18 जुलाई को श्योपुर से बाबा महाकाल के दर्शनों के लिए यात्रा रवाना होगी। यात्रा टोड़ी गणेश मंदिर से पूजा अर्चना के साथ रवाना होगी। समिति के अध्यक्ष राममूर्ति सीढवा एवं सचिव तुलसी दीक्षित ने जानकारी देते हुए बताया कि, शहर से दूसरी बार ये बाइक ध्वज यात्रा रवाना होगी, जिसकी तैयारियां समिति द्वारा शुरू कर दी गई है। उन्होंने बताया कि मंडल स्तर पर बड़ौदा, श्योपुर, प्रेमसर, जावड़ेश्वर, राडेप, कराहल, दोढर की कार्यकारणी शीघ्र घोषित की जाएगी। बैठक में रामलखन नापाखेडली, रमाकांत शर्मा, सुरेंद्र बासौद, महावीर पांचाल, योगेंद्र जाट, बृजेश मुद्गल, सियाराम को उपाध्यक्ष पद की जिम्मेदारी पूर्व की भांति रहेगी। इसी तरह ओमप्रकाश कुशवाह को कोषाध्यक्ष व टिकू शर्मा को सह कोषाध्यक्ष बनाया गया है। बैठक में बड़ी संख्या में कार्यकर्ता उपस्थित रहे।

भाजपाईयो ने मनाई डॉक्टर श्यामा प्रसाद मुखर्जी की जन्म जयंती



समय जगत, खिरिकिया। डॉक्टर श्यामा प्रसाद मुखर्जी की जन्मजयंती पर भाजपाईयों ने शासकीय चिकित्सालय खिरिकिया में मरीजों को फलों का वितरण किया गया। इस दौरान उन्होंने डॉक्टर श्यामा प्रसाद मुखर्जी की फोटो पर माल्यार्पण कर उन्हें याद किया और कहा की श्यामा प्रसाद मुखर्जी भारतीय जनता पार्टी के स्तंभ थे जिन्होंने अपनी भारतीय जनता पार्टी के लिए सब कुछ त्याग कर दिया जहां हुआ बलिदान मुखर्जी वह कश्मीर हमारा है वह सारा का सारा है। इस दौरान भाजपा जिला मंत्री ओमप्रकाश चौहान मंडल अध्यक्ष संजय यादव हेमंत राजपूत उमेश गीत सोनू तिवारी राजू महिवाल अनिल जैन नितिन गुप्ता कमलेश सेजकर नेहरू जाट उकम तिवारी ओम देवराले मोनू तिवारी हरीओम बाके दीपक पटेल शुभम राठौर बबलु पवार टिटी मीना मानसिंह चौहान गिरीश अग्रवाल दीपक राजपूत दीपक पटेल प्रदीप राजपूत संजय मीणा शुभम श्रीवास सहित अन्य लोग उपस्थित थे।

शिक्षक संघ की बैठक शिक्षक सदन में हुई संपन्न



मंडला। पूर्व निर्धारित कार्यक्रम अनुसार शिक्षक संघ जबलपुर संभाग के पदाधिकारी जिसमें प्रमुख रूप से संगठन मंत्री शिक्षाविद डॉक्टर अजय तिवारी, जबलपुर जिला के जिला अध्यक्ष आशीष तिवारी, संभागीय सचिव श्रीमती राजकुमारी गुप्ता, नरसिंहपुर जिला के जिला अध्यक्ष सत्य प्रकाश त्यागी एवं मंडला जिले के जुझारू एवं क्रांतिकारी अध्यक्ष विवेक शुक्ला, प्रांतीय पदाधिकारी असीम गौतम, वरिष्ठ उपाध्यक्ष अखिलेश चंद्रेल, शैल

दुबे, राजकुमार सिंगोर, मंडला जिले के संगठन मंत्री योगेश चौरसिया, सचिव एवं कोषाध्यक्ष घनश्याम चौरसिया, रेवा शंकर पांडे, भाई प्रियदर्शन पटेल, नगर अध्यक्ष प्रवीण वर्मा, विभिन्न विकासखंडों से पथारे पदाधिकारीगण जिसमें प्रमुख रूप से मोहांगांव से दीपक कछवाहा, बिडिया से वरिष्ठ उपाध्यक्ष मंगलदास टांडिया, सुहेर सिंह धुवें तहसील अध्यक्ष,बीजाडांडी से विवेक साहू,विनय झरिया, रमेश पटेल ,कुलभूषण सिंह यादव, मंडला

मोहर्रम पर हरदा की सभी मस्जिदों में दुआ ए आशुरा पढ़ी गई,खेड़ीपुरा में ताजिया समिति का हुआ सम्मान

समय जगत, हरदा। आशुरे के दिन रोजा रखकर शहीदाने करबला को याद किया गया,हरदा की सभी मस्जिद एवं मदरसों में दुआए आशुरा का आयोजन किया गया। जिसमें देश व समाज की खुशहाली के लिए दुआएं मांगी। शाम को मस्जिदों में रोजा इफ्तार का आयोजन हुआ,सुबह ताजिए निकाले गए,शिफा समिति अध्यक्ष डॉ रविन्द्र कुमार कुशवाहा द्धारा खेड़ीपुरा ताजिया समिति का शिल्ड प्रदान कर सम्मानित किया गया। गली-मोहल्लों में हलीम बनाकर शाम को लंगर व शबील पिलाया गया। शहर के ताजिये मोहल्ला समिति के माध्यम से बाजार चौक पहुंचे जहाँ हिन्दू-मुस्लिम समाज के लोगों ने मन्नते उतारी।मुहर्रम के दिनों में भी कई मुस्लिम उपवास करते हैं, साथ ही मोहर्रम पर्व पर एक विशेष दुआ का आयोजन हर मस्जिद में होता है।इस संबंध में मोहम्मदी मस्जिद सैय्यद नजाकत अली बाबा ने बताया कि इस दुआ को दुआए आशुरा कहा जाता है, इस दुआ का इतना महत्व है।

भामसं कार्यकर्ता परिचय वर्ग सम्मेलन हरदा में हुआ आयोजित



समय जगत, हरदा। भारतीय मजदूर संघ कार्यकर्ता परिचय वर्ग सम्मेलन बलराम सभागृह कृषि उपज मंडी में संपन्न हुआ।भारतीय मजदूर संघ के जिला सचिव प्रबल पंवार ने जानकारी देते हुए बताया कि दो सत्र के आयोजन में प्रथम सत्र की अध्यक्षता मुकेश धामन्दे जिलाध्यक्ष भारतीय मजदूर संघ, मुख्य अतिथि प्रदीप रिछौरिया प्रदेश उपाध्यक्ष राज्य कर्मचारी संघ,अतिथि जितेन्द्र सोनी विभाग प्रमुख नर्मदापुरम संभाग रहे। द्वितीय सत्र महिलाओं का था जिसकी अध्यक्षता कविता मराणे जिलाध्यक्ष आगनबाड़ी कार्यकर्ता संघ रही,जिसमें मुख्य वक्ता सीमा सोनी जिला उपाध्यक्ष भारतीय मजदूर संघ

रही।इस अवसर पर मुख्य वक्ता महेंद्र सिंह ठाकुर ने कहा कि आज भारतीय मजदूर संघ एक विस्तारित रूप में संगठित है,संगठन को शुरूआती दौर में अनेक परेशानियों का सामना करना पड़ा।23 जुलाई 2025 को यह संगठन अपनी स्थापना के 70 वर्ष पूर्ण कर रहा है। उन्होंने कहा कि सात दशक की यात्रा में तपस्या एवं राष्ट्र निर्माण का संकल्प लिए स्वदेशी विचारधारा को संगठन ने श्रमिकों के हितों को ध्यान में रखते हुए तथा भारतीय संस्कृति से युक्त राष्ट्र निर्माण में श्रमिक संगठन का बहुमूल्य योगदान रहा है। उन्होंने कहा कि संगठन ने श्रम योगी से राष्ट्र योगी बनने का मार्ग प्रशस्त किया। देश की आजादी के बाद देश में

संसाधनों की कमी थी लेकिन हमारे श्रमिकों द्वारा राष्ट्र निर्माण में जो कार्य किया है वह अविश्वनीय है,आज देश में संसाधनों की कमी नहीं है।उन्होंने कहा कि 7 दशक पूर्व देश में श्रमिकों द्वारा संचालित आंदोलनों पर विदेशी विचारधारा से प्रभावित होने के कारण स्वदेशी विचारधारा शून्य रहती थी। उस समय आंदोलनों में वंदे मातरम एवं भारत माता की जय का उद्घोष करने पर विकट स्थिति उत्पन्न हो जाया करती थी। संगठन एक विशाल वृक्ष बनकर श्रमिकों के हितों के लिए कार्य कर रहा है।इस अवसर पर जितेन्द्र सोनी विभाग प्रमुख नर्मदापुरम संभाग ने अपने विचार व्यक्त करते हुए कहा कि संगठन ने देश के

राष्ट्रीय शिक्षक पुरस्कार के लिये ऑनलाइन आवेदन एवं नामांकन की प्रक्रिया शुरू 13 जुलाई तक किये जा सकेंगे नामांकन एवं आवेदन

समय जगत, रतलाम। प्रदेश में केन्द्र सरकार के स्कूल शिक्षा एवं साक्षरता विभाग मंत्रालय नई दिल्ली के राष्ट्रीय शिक्षक पुरस्कार के लिये आवेदन और नामांकन की प्रक्रिया शुरू हो चुकी है। इस संबंध में लोक शिक्षण संचालनालय ने समस्त जिला कलेक्टरसं एवं जिला शिक्षा अधिकारी को दिशा-निर्देश जारी किये हैं। आवेदन एवं नामांकन वेब पोर्टल पर 13 जुलाई तक स्वीकार किये जायेंगे। प्रदेश में जिन शिक्षकों द्वारा 13 जुलाई तक नामांकन कर दिया जायेगा उनके अभिलेख, ऑडियो, वीडियो 15 जुलाई तक पोर्टल पर अपलोड किये जा सकेंगे।**जिला स्तरीय चयन समिति:** शिक्षक द्वारा किये गये नामांकन की प्रथम स्तर पर स्कूटीनी के लिये जिला शिक्षा अधिकारी की अध्यक्षता में समिति गठित होगी। समिति में राज्य शासन का प्रतिनिधित्व जिले के डाइट प्रचार्य और कलेक्टर द्वारा नामांकित प्रतिष्ठित शिक्षाविद् सदस्य के रूप में करेंगे।**राज्य स्तरीय चयन समिति:** राष्ट्रीय शिक्षक पुरस्कार एवं सम्मान के लिये राज्य स्तर पर भी समिति होगी। सचिव स्कूल शिक्षा विभाग अध्यक्ष होंगे। समिति के

अन्य सदस्यों में केन्द्र सरकार के नामांकित प्रतिनिधि, संचालक राज्य शैक्षिक अनुसंधान एवं प्रशिक्षण परिषद के साथ आयुक्त लोक शिक्षण सदस्य सचिव के रूप में शामिल होंगे। राज्य चयन समिति द्वारा विशेष श्रेणी सहित अधिकतम 6 अनुशंसाएं केन्द्र सरकार के ऑनलाइन पोर्टल पर अप्रेषित की जा सकेंगी।**समय सारणी:** राष्ट्रीय शिक्षक पुरस्कार की ऑनलाइन प्रक्रिया के निष्पादन की समय सारणी निर्धारित की गई है। राष्ट्रीय शिक्षक पुरस्कार के ऑनलाइन आवेदन एवं नामांकन 13 जुलाई 2025 तक स्वीकार किये जायेंगे। शिक्षक द्वारा अंतिम रूप से नामांकन पूर्ण करने की अंतिम तिथि 15 जुलाई तय की गई है। जिला स्तरीय चयन समिति द्वारा राज्य चयन समिति के लिये ऑनलाइन पोर्टल पर 3 अनुशंसाओं को 16 जुलाई से 25 जुलाई तक भेजा जा सकेगा। राज्य चयन समिति द्वारा नेशनल ज्यूरी को शॉर्ट-लिस्टेड 6 अनुशंसाएं केन्द्र सरकार को ऑनलाइन 26 जुलाई से 4 अगस्त तक भेजी जा सकेंगी। पुरस्कार के संबंध में विस्तृत दिशा-निर्देश जिला शिक्षा अधिकारी कार्यालय एवं केन्द्रीय शिक्षा मंत्रालय के वेब पोर्टल से प्राप्त किये जा सकते हैं।

एक गोल्ड, दो सिल्वर मेडल जीतकर कीर्तिमान रचने वाली विशाखा बनीं प्रेरणा की मिसाल खंडवा की बेटी विशाखा पाराशर ने राष्ट्रीय तलवारबाजी प्रतियोगिता में दिलाया गौरव

खंडवा। नारी शक्ति, आत्मबल और संघर्ष की मिसाल बनकर खंडवा की बेटी विशाखा पाराशर ने चेन्नई में आयोजित राष्ट्रीय तलवारबाजी प्रतियोगिता (बी कैटेगरी) में एक स्वर्ण और दो रजत पदक जीतकर न केवल अपने परिवार, बल्कि खंडवा जिले और पूरे मध्यप्रदेश का नाम रोशन किया है।**2015 में दुर्घटना के बाद भी नहीं टूटी हिम्मत:** विशाखा पाराशर के जीवन की कहानी साहस, संकल्प और संघर्ष का जीवंत उदाहरण है। वर्ष 2015 में एक दुर्घटना में छत से गिरने के कारण उनकी रीड की हड्डी में गंभीर चोट आई थी, जिससे उनके शरीर का निचला हिस्सा काम करना बंद कर गया था। डॉक्टरों की राय में जिंदगी सामान्य नहीं रह सकती थी, लेकिन विशाखा ने अपनी कमजोरी को हार मानने के बजाय अपनी ताकत बना लिया।**माता-पिता का संबल बना संजीवनी:**



विशाखा के पिता श्री विजय पाराशर एवं माता ने कभी हार नहीं मानी और अपनी बेटी को हर संभव मानसिक, भावनात्मक और नैतिक समर्थन दिया। इसी प्रोत्साहन से प्रेरित होकर विशाखा ने खेलों में अपने भविष्य को आकार देना शुरू किया। उनकी इच्छाशक्ति और लगातार अभ्यास ने उन्हें इस मुकाम तक पहुंचाया जहाँ आज वे देश की एक होनहार

फेंसर बन चुकी हैं।**राष्ट्रीय स्तर पर दमदार प्रदर्शन:** चेन्नई में 4 से 6 जुलाई तक आयोजित हुई नेशनल फेंसिंग चैंपियनशिप में विशाखा ने बी कैटेगरी में 1 गोल्ड और 2 सिल्वर मेडल जीतकर देशभर के खिलाड़ियों के बीच अपनी अलग पहचान बनाई। उनकी यह सफलता न केवल खेल प्रतिभा का प्रमाण है, बल्कि मानसिक

निर्माण में तकनीकी मापदंडों की अनदेखी की गई। स्थानीय नागरिकों में इस स्थिति को लेकर गहरा आक्रोश है। उनका कहना है कि महज कुछ माह पहले लोकार्पित हुए पथ की यह हालत प्रशासनिक लापरवाही और घटिया निर्माण का नतीजा है। लोगों ने निर्माण एजेंसी तथा जिम्मेदार अधिकारियों के विरुद्ध कठोर कार्रवाई की मांग की है। जनप्रतिनिधियों और प्रशासन से अपेक्षा की जा रही है कि मामले की निष्पक्ष जांच कर दोषियों पर कड़ी कार्रवाई सुनिश्चित की जाए। साथ ही रेवा पथ की तत्काल मरम्मत कर इसे सुरक्षित एवं टिकाऊ रूप में पुनः नागरिकों के उपयोग हेतु तैयार किया जाए।

ओमप्रकाश राठौर बने अखिल भारतीय तेली महासभा मध्यप्रदेश के मीडिया प्रभारी, जिला अध्यक्ष



बोड़ा। बोड़ा के सक्रिय पत्रकार एवं समाजसेवी ओमप्रकाश राठौर मीडिया प्रभारी (लक्ष्मीनारायण राठौर) को अखिल भारतीय तेली महासभा मध्यप्रदेश के मीडिया प्रभारी जिला अध्यक्ष (राजगढ़) पद पर मनोनीत किया गया है। यह मनोनयन महासभा के वरिष्ठ पदाधिकारियों: राष्ट्रीय महिला संरक्षक यशोदा बेन मोदी, राष्ट्रीय मुख्य संरक्षक रविकरण साहू, राष्ट्रीय अध्यक्ष बाबूलाल राठौर, मध्यप्रदेश प्रभारी गिरधारीलाल राठौर, म.प्र. संरक्षक हिरालाल बलसोर, राष्ट्रीय महासचिव रामलक्ष्मण साहू तथा प्रदेश महासचिव एडवोकेट समरथ साहू ङ्क की सर्वसम्मति एवं सहमति से किया गया है।ओमप्रकाश राठौर का कार्यकाल आगामी चुनाव तक प्रभावी रहेगा। उन्हें यह पद उनकी सामाजिक सक्रियता, जागरूकता, संगठन के प्रति निष्ठा तथा जनसरोकारों में निरंतर भूमिका को दृष्टिगत रखते हुए सौंपा गया है। मनोनयन पत्र में अपेक्षा व्यक्त की गई है कि ओमप्रकाश राठौर अपने कर्तव्यों का निष्ठा, पारदर्शिता एवं समाजहित में निर्वहन करते हुए जल्द ही जिले के सभी तहसीलों में कार्यकारिणी का गठन करेंगे। ओमप्रकाश राठौर ने संगठन के वरिष्ठ नेतृत्व के प्रति आभार व्यक्त करते हुए विश्वास दिलाया कि वे समाज के उत्थान के लिए समर्पित भाव से कार्य करते रहेंगे और मध्यप्रदेश में तेली समाज की सशक्त आवाज बनेंगे।

प्रदेशाध्यक्ष के खिलाफ दर्ज प्रकरण के विरोध में जेल भरो प्रदर्शन में श्योपुर से जाएंगे कांग्रेसी



गिरफ्तारी देकर भाजपा सरकार ओर प्रशासन की दमनकारी नीति का विरोध करेंगे चौहान ने बताया कि श्योपुर, बड़ौदा, विजयपुर, कराहल,वीरपुर सहित समस्त क्षेत्रों से भारी संख्या में कांग्रेसी आज सुबह रवाना होंगे। बैठक में विधायक बाबू जंडेल,प्रदेश सचिव योगेश जाट,वरिष्ठ नेता चीनी कुंशी,

दौलत राम गुप्ता,डा कमल शर्मा, रीतेश तोमर, कैलाश गर्ग, रामभरत मीणा, मांगीलाल फौजी,इमरान खान, इंसाफ खान, सुमेर सिंह जाटव,हंसराज मीणा,डा शहजाद रज्जाक अहमद,समीम खान, रबीना खान,बृजेश ,सखावत खान, गिरांज शर्मा,वाहिद खान सहित कई कांग्रेस जन मौजूद रहे।

हांका अभियान छोड़ रील्स अभियान में त्यस्त रीवा पुलिस

- मिनी मिर्जापुर बनने की ओर अग्रसर रीवा जिला, फॉलोवर्स बढ़ने में त्यस्त रीवा पुलिस
- अधिकारी, दारोगा कॉन्स्टेबल पर चढ़ा सोशल मीडिया का जुनून

रीवा। मध्यप्रदेश सहित रीवा जिले की पुलिस को सोशल मीडिया पर रंग बिरंगी वीडियो बनाने का यह शौक कुछ ऐसा चढ़ा है कि अब इसको पूरा करने के लिए उन्हें वर्दी और सरकारी गाड़ियों का सहारा लेने से भी कोई गुरेज नहीं है. रीवा पुलिस को भी अजीबोगरीब शौक लग गया है. शौक भी ऐसा है कि अब छुड़ाए सोशल मीडिया पर रखा है. आलम यह है कि अब तक सोशल मीडिया पर छोट- मोठे कलाकार या युवा ही रील बनाकर ख्याति प्राप्त कर रहे थे, लेकिन अब इसमें रीवा पुलिस के दरोगा साहब से लेकर कॉन्स्टेबल और तमाम कर्मचारी भी शामिल हो गए हैं. सोशल मीडिया पर रंग बिरंगी वीडियो बनाने का यह शौक कुछ ऐसा चढ़ा है कि अब इसको पूरा करने के लिए उन्हें वर्दी और सरकारी गाड़ियों का सहारा लेने से भी कोई गुरेज नहीं है. आलम यह है कि लाइक और सोशल मीडिया पर फॉलोअर्स बढ़ाने के लिए रोजाना एक से बढ़कर एक वीडियो सामने आ रही है. रील्स बनाने का चस्का जिसे एक बार लग जाए, फिर न वह दिन देखता है न रात, न घर न द्वार आजकल रील?स बनाने का बुखार सिर्फ आम लोगों

को ही नहीं है, बल्कि पुलिस के भी सिर चढ़कर बोल रहा है. रील्स का चस्का ही ऐसा है कि बनाने वाले ये तक भूल जाते हैं कि वे कहाँ हैं और रील?स बनाने के बाद उनके साथ क्या हो सकता है! रीवा पुलिस भी आन ड्यूटी रील्स बना कर अपने फालोवर्स बढ़ाने में व्यस्त है! घर से ड्यूटी पर निकलते ही अपनी पोस्ट वायरल करते हैं और थाना पहुंचते पहुंचते रील्स कितनी वायरल हुई कितने लोगों ने लाइक किया कितने लोगों ने कमेंट किया कितने लोगों ने शेयर किया! वायरल होने के लिए रीवा पुलिस के वर्दी धारियों ने नया नियम बना लिया है अपराधी भले भाग जाए लेकिन रील्स जरूर वायरल होनी चाहिए! रीवा में अपराधी पकड़े जाए या नहीं रील्स जरूर ट्रेंडिंग में होनी चाहिए! कभी गस्त में तो कभी पुलिस की कार्यवाही अब सब कैमरे के मुताबिक होता है क्योंकि यहां वर्दी कर्तव्य की पहचान नहीं कटेंट की यूनिफॉर्म बन चुकी है रीवा क्राइम कंट्रोल के लिए नहीं कटेंट क्रिएशन के लिए चर्चित हो रहा है यहां वर्दी पहनने का मतलब देश सेवा नहीं इंस्टाग्राम पर स्टारडम बनता जा रहा है रीवा पुलिस के कुछ

इंस्टाग्राम स्टार अब खुलेआम ड्यूटी का मजाक बना रहे हैं! पुलिस के जांबाज वर्दी धारी इंस्टाग्राम फेसबुक, वाटसाप सहित अन्य सोशल मीडिया पर हमेशा एक्टिव रहते हैं! सुबह सबसे पहले वर्दी फिर रिंगलाइट फिर वीर रस वाला म्यूजिक डायलॉग ंहमसे जो टकराएगा मिश्री में मिल जाएगा - दबंग दबंग सिंघम स्टायल - देशभक्ती गानो पर रियलिटी, नये पुराने रिमेक्स गानों पर डांस और एक्टिंग! अपराधी टकराकर निकल जाते हैं! वायरल सिर्फ रील्स होती है! पुलिस वाले साहब अपराधी बाद में पकड़ लेंगे ! पहले इनको तो फॉलोअर्स बढ़ाने चाहिए! रीवा जिले के कथित यूट्यूब पत्रकारों के द्वारा सिंघम की उपाधि प्राप्त वर्दीधारियों का रोज रील्स , नया डायलॉग , नया एंगल , नया फेस , नया फिल्टर , नया गाना लगाता है थाने में नहीं जैसे शूटिंग शो में तैनात हो ! ड्यूटी तो रियल के एंड क्रेडिट में आती होगी शायद ! खैर ऐसा लगता है कि एफआईआर से ज्यादा फोकस बैकग्राउंड म्यूजिक पर ज्यादा रहता है

रीवा पुलिस के रील्सबाज पुलिसकर्मियों का प्रोफाइल देख कर तो लगता है किसी सीरीज का प्रोमो देख रहे हैं यह पुलिस की नौकरी नहीं बल्कि लगता है कि कई वर्षों से वेब सीरीज बना रहे हैं स्क्रिप्ट तैयार , कैमरामैन तैयार , कैमरा ऑन , रोल कैमरा एक्शन , ! फेसबुक इंस्टाग्राम सोशल मीडिया

में परफॉर्मेंस शुरू अपराधी बाद में पकड़ लेंगे पहले रिल्स की क्लिप फाइनल होनी चाहिए ! एस्पी साहब आपकी रीवा पुलिस सर्विस में नहीं सर्वे में व्यस्त है कौन सा अफसर कितना ट्रेंड कर रहा है ! किसकी रील्स पर कितने फॉलोवर्स किसके लिए और किसके डायलॉग पर कितनी तालियां बज रही हैं दिन भर यही देखा जाता है एक तरफ तो जनता अपराध से त्रस्त है दूसरी तरफ हमारी रीवा पुलिस सेल्फी मोड में व्यस्त है जनता 100 डायल करती है

प्राचार्य ने ड्यूटी करा दी बंद, लिखित शिकायत के बाद सामने आई चिकित्सक की करतूत

संजय गांधी अस्पताल के एक चिकित्सक से डरी नर्सिंग की छात्राएं

रीवा। संजय गांधी अस्पताल के एक चिकित्सक फिर से विवादों में आ गए हैं। इस बार उन्होंने सीधे नर्सिंग कॉलेज की छात्राओं से ही पंगा ले लिया है। चिकित्सक के खिलाफ छात्राओं ने कॉलेज प्राचार्य से शिकायत की। चिकित्सक से छात्राएं खुद को असुरक्षित महसूस कर रही हैं। इसके कारण ही प्राचार्य ने विभाग में जाने से ही छात्राओं को रोक दिया है। प्राचार्य ने डीन को पत्र लिखा है। डीन ने मामले में तीन सदस्यीय जांच टीम बैठा दी है। चिकित्सक की मुश्किलें अब बढ़ने वाली हैं। संजय गांधी अस्पताल के चिकित्सक डॉ अशरफ पर इस बार शासकीय नर्सिंग कॉलेज की बीएससी नर्सिंग द्वितीय वर्ष की छात्राओं ने गंभीर आरोप लगाकर हड़कंप मचा दिया है। इसकी लिखित शिकायत छात्राओं ने नर्सिंग कॉलेज प्राचार्य की थी। शिकायत को गंभीरता को देखते हुए प्राचार्य ने इस संबंध में डीन श्याम शाह मेडिकल कॉलेज को पत्र लिखकर



अवगत कराया। डीन ने भी इस मामले में जांच के आदेश दे दिए हैं। इस मामले की जांच महिलाओं का कार्यस्थल पर लैंगिक उत्पीड़न अधिनियम 2013 के तहत गठित आंतरिक परिव्राद समिति की टीम करेगी। इस टीम की पीठासीन अधिकारी नेत्र रोग विभाग की विभागाध्यक्ष डॉ शशि जैन हैं, वह अपनी टीम के साथ मामले की जांच करेंगी। जांच करने के बाद डीन को एक सप्ताह में जांच प्रतिवेदन प्रस्तुत करेंगी। छात्राओं ने जांच लगाए हैं डॉ अशरफ पर आरोप बीएससी नर्सिंग की 80 छात्राओं ने लिखित में डॉ

अशरफ के खिलाफ शिकायत की है। छात्राओं ने लिखित में कहा है कि डॉ अशरफ छात्राओं के साथ गंद व्यवहार करते हैं। छात्राओं ने उनके व्यवहार और हाव भाव से खुद को असुरक्षित बताया है। पत्र में कहा है कि डॉ अशरफ का व्यवहार कई मर्ता छात्राओं को मानसिक रूप से असहज, असुरक्षित और अपमानित करने वाला रहा है। छात्राओं ने शिकायत में कहा है कि उनका व्यवहार मानसिक रूप से प्रताड़ित करने जैसा है। उन्होंने शिकायत में कहा है कि डॉ अशरफ के व्यवहार के कारण क्लीनिकल लर्निंग वातावरण को भी टीम के साथ मामले की जांच करेंगी। जांच करने पर पत्र लिखकर चिकित्सक की हरकतों से अवगत कराया। **ईपनटी से छात्राओं की ड्यूटी हटाई गई:** प्राचार्य के बाद डॉ अशरफ की हरकतों

की जानकारी मिलने के बाद हड़कंप मच गया। नर्सिंग कॉलेज की प्राचार्य ने ईपनटी वार्ड और ईपनटी ओटी से द्वितीय और तृतीय वर्ष की छात्राओं की ड्यूटी पर ही रोक लगा दी है। सभी छात्राओं का इस विभाग में ड्यूटी पर जाने से रोक दिया गया है। छात्राओं को असुरक्षित देखते हुए प्राचार्य ने डीन से इस मामले में उचित कार्यवाही की मांग की है।

डीन ने दिए जांच के निर्देश: शिकायत की जानकारी मिलने के बाद डीन डॉ सुनील अग्रवाल ने डॉ अशरफ के खिलाफ जांच के आदेश दे दिए हैं। आंतरित परिव्राद समिति इस पूरे मामले की जांच करेगी। एक सप्ताह में जांच कर प्रतिवेदन प्रस्तुत करेगी। इस जांच टीम में आंतरिक परिव्राद समिति की पीठासीन अधिकारी डॉ शशि जैन , सदस्य डॉ नीरा मराठे, पीएसएम, श्रीमती रीना पटेल समेत नर्स और अशासकीय सदस्य के रूप में कमलेश सचदेवा खुशी फाउंडेशन शामिल हैं। यही मामले की जांच करेंगे।

भाजपा सरकार विरोधी गतिविधियां सीएमओ के चैंबर में संचालित

गुड़ (नि.प्र)। नगर परिषद गुड़ एक बार फिर असहयोगात्मक और राजनीतिक पूर्वाग्रह से चर्चाओं में है। यहां पदस्थ मुख्य नगर पालिका अधिकारी श्री के एन सिंह पर गंभीर आरोप लग रहे हैं कि वे भारतीय जनता पार्टी की सरकार

विरोधी गतिविधियों में लिप्त हैं। जानकारी के अनुसार, सीएमओ कार्यालय में दिनभर भाजपा विरोधी नेताओं और लोगों का जमावड़ा लगा रहता है, जिससे नगर परिषद का प्रशासनिक वातावरण प्रभावित हो रहा है। स्थानीय लोगों का कहना है कि यदि कोई आम नागरिक सीएमओ से मिलने जाए, तो या तो उन्हें मुलाकात का मौका नहीं मिलता या फिर मिल भी गए तो संतोषजनक जवाब नहीं दिया जाता। सीएमओ का रवैया बेहद

पूरे दिन पार्टी विरोधी व्यक्तियों का रहता है जमावड़ा

पाटी के कार्यकर्ता भी इस व्यवहार से आहत हैं। अब देखना यह है कि जिम्मेदार प्रशासनिक अधिकारी पर इस तरह के आरोपों के बाद उच्चाधिकारियों की ओर से क्या कदम उठाए जाते हैं। फोटो लगानी है।

निगम आयुक्त एवं भाजपा जिला अध्यक्ष की उपस्थिति में हुआ आयोजन

शहर में कुल 1 लाख पौधों का रोपण करने का लक्ष्य निर्धारित

रीवा। नगर निगम रीवा, व्यापारी महासंघ रीवा, सिन्धी सेंट्रल पंचायत, और सिन्धु भवन ट्रस्ट रीवा के संयुक्त तत्वाधान में आज शहर के हृदय स्थल सिन्धु भवन प्रांगण में पौधारोपण किया गया। यह कार्यक्रम नगर निगम आयुक्त डॉ0 सोरभ सोनवणे और भारतीय जनता पार्टी रीवा जिला अध्यक्ष वीरेंद्र गुप्ता और सिंधो सेंट्रल पंचायत, सिंधु भवन ट्रस्ट के अध्यक्ष सिंधु खट दादा प्रहलाद सिंह की विशेष उपस्थिति में संचर हुआ। प्रशासन द्वारा शहर में कुल 1 लाख पौधों का रोपण करने का लक्ष्य निर्धारित किया गया है। जिसमें इस अभियान में रीवा व्यापारी महासंघ द्वारा 5000 पौधे विभिन्न प्रजातियों के उपलब्ध कराए गए, जिसके लिए निगम

आयुक्त ने महासंघ का आभार व्यक्त किया। कार्यक्रम के दौरान सिंधी सेंट्रल पंचायत की ओर से निगम आयुक्त का पुष्पगुच्छ एवं शॉल भेंटकर अभिनंदन किया गया। पौधारोपण कार्यक्रम के उपरांत सिंधु भवन में हाल ही में आयोजित यूपीएससी काउंसिलिंग सेमिनार में भाग लेने वाले बच्चों से आयुक्त ने भेंट की और उन्हें सिविल सेवाओं की तैयारी, लक्ष्य निर्धारण एवं सफलता के मंत्र बताए। उन्होंने अपनी प्रशासनिक यात्रा के अनुभव साझा करते हुए छात्रों को प्रेरित किया कि सही दिशा, समर्पण और निरंतर सुधार से कोई भी कठिनाई सफलता के



मार्ग में बाधा नहीं बन सकती। इस कार्यक्रम में सिंधी सेंट्रल पंचायत के अध्यक्ष दादा प्रहलाद सिंह जी, वरिष्ठ समाज सेवी लक्ष्मण

ठारवानी, कोषाध्यक्ष चंदौराम केसवानी सिंधु भवन ट्रस्ट के कोषाध्यक्ष कन्हैया लाल मंगलानी नंदलाल कोटवानी, प्रसराण कोटवानी, सुदामलाल सचदेव, गिरधारी लाल गंगवानी, रमेश दुबे, सुशील कुंगवानी ,राजकुमार दिलवानी अजीत आहूजा, प्रसराण चेलानी, किशोर विधवानी, दीपक दुर्गिया, रीवा व्यापारी महासंघ से सजीव गुप्ता, गुलाब साहनी, महेश हीरवानी, हरीश धावधानी, वेद यात्रा के अनुभव साझा करते हुए छात्रों को प्रेरित किया कि सही दिशा, समर्पण और निरंतर सुधार से कोई भी कठिनाई सफलता के

मार्ग में बाधा नहीं बन सकती। इस कार्यक्रम में सिंधी सेंट्रल पंचायत के अध्यक्ष दादा प्रहलाद सिंह जी, वरिष्ठ समाज सेवी लक्ष्मण

ठारवानी, कोषाध्यक्ष चंदौराम केसवानी सिंधु भवन ट्रस्ट के कोषाध्यक्ष कन्हैया लाल मंगलानी नंदलाल कोटवानी, प्रसराण कोटवानी, सुदामलाल सचदेव, गिरधारी लाल गंगवानी, रमेश दुबे, सुशील कुंगवानी ,राजकुमार दिलवानी अजीत आहूजा, प्रसराण चेलानी, किशोर विधवानी, दीपक दुर्गिया, रीवा व्यापारी महासंघ से सजीव गुप्ता, गुलाब साहनी, महेश हीरवानी, हरीश धावधानी, वेद यात्रा के अनुभव साझा करते हुए छात्रों को प्रेरित किया कि सही दिशा, समर्पण और निरंतर सुधार से कोई भी कठिनाई सफलता के



समय जगत, भोपाल ।उप मुख्यमंत्री राजेन्द्र शुक्ल ने मंत्रालय, भोपाल में विभागीय अधोसंरचना विकास कार्यों की गहन समीक्षा की ।बैठक में राज्य योजना, राष्ट्रीय स्वास्थ्य मिशन, 15वां वित्त आयोग एवं प्रधानमंत्री आयुष्मान भारत स्वास्थ्य अवसंरचना मिशन (पीएम-अभ्रीम) के अंतर्गत चल रहे निर्माण कार्यों की भौतिक एवं वित्तीय प्रगति की बिंदुवार समीक्षा की गई ।उप मुख्यमंत्री श्री शुक्ल ने निर्देश दिए कि निर्माण कार्यों की प्रगति नियमित रूप से मॉनिटर की जाए और सभी परियोजनाओं को निर्धारित समय सीमा में पूर्ण किया जाए । उप मुख्यमंत्री श्री शुक्ल ने कहा कि अप्राप्त कार्यों की समयबद्ध शुक्रआत सुनिश्चित की जाए तथा लंबित निविदाओं की प्रक्रिया को तेजी से पूर्ण किया जाए । उन्होंने संबंधित अधिकारियों से कहा कि हर परियोजना की प्रोजेक्टवार समीक्षा की जाए और यह देखा जाए कि बजट के उपयोग में पारदर्शिता, समयबद्धता और उचित तकनीकी गुणवत्ता सुनिश्चित हो । उप मुख्यमंत्री श्री शुक्ल ने निर्देश दिए कि प्रत्येक योजना की मासिक समीक्षा की जाए और कार्यों की प्रगति की पीठल मॉनिटरिंग सुनिश्चित की जाये । विभागीय अधिकारियों को निर्देशित किया गया कि सभी लंबित कार्यों की समयसीमा निर्धारित कर प्रगति रिपोर्ट प्रस्तुत करें । उप मुख्यमंत्री श्री शुक्ल ने विभाग में रिक्त पड़े तकनीकी पदों (इंजीनियरिंग एवं सुपरविजन स्तर) की शीघ्र भर्ती के निर्देश दिए ।उप मुख्यमंत्री श्री शुक्ल ने कहा कि निर्माण कार्यों की गुणवत्ता और समयबद्ध क्रियान्वयन के लिए तकनीकी भेनापापर की तेनाती अत्यावश्यक है । प्रमुख सचिव लोक स्वास्थ्य एवं चिकित्सा शिक्षा सदीप यादव, परियोजना संचालक नीरज कुमार सिंह, एनएचएम की प्रबंध संचालक डॉ. सलोनी सिडाना, तथा विभागीय अन्य वरिष्ठ अधिकारी उपस्थित रहे । बताया गया कि अधोसंरचना विकास के 2949 कार्य स्वीकृत हैं, जिनमें से 1972 कार्य पूर्ण तथा 754 कार्य प्रगति पर हैं । चालू वित्तीय वर्ष की पहली तिमाही में 335 कार्यों का सफलतापूर्वक निष्पादन हुआ है । इन परियोजनाओं के लिए राशि रुपये 2483.37 करोड़ की प्रशासकीय स्वीकृति दी गई है, जिसके विरुद्ध अब तक राशि रुपये 729.52 करोड़ का व्यय हो चुका है । भोपाल में सर्वाधिक 480 कार्य स्वीकृत हुए हैं, जिसमें 306 कार्य पूर्ण हुए हैं एवं रुपये 121.10 करोड़ व्यय किया गया है । जबलपुर संभाग ने रुपये 147.69 करोड़ के व्यय के साथ सर्वाधिक वित्तीय प्रगति दर्ज की है । राज्य स्तरीय योजना मद के अंतर्गत 285 कार्य स्वीकृत, जिनमें 156 पूर्ण/हस्तांतरित एवं 118 कार्य प्रगति पर हैं ।9 कार्य अप्राप्त हैं एवं 2 कार्य निविदा स्तर पर हैं ।जबलपुर (रु 37.28 करोड़), भोपाल (रु 39.41 करोड़) और रीवा (रु 33.01 करोड़) सहित सभी संभागों में योजनाओं की सतत प्रगति जारी है ।

भाजपा मंडल लालगांव में श्यामा प्रसाद मुखर्जी की जन्म जयंती मनाई गई



रीवा । जिले के लालगांव – भाजपा लालगांव मंडल द्वारा डॉक्टर श्यामा प्रसाद मुखर्जी की जन्म जयंती मनाई गई इस अवसर पर स्थानीय भाजपा कार्यकर्ताओं द्वारा पुष्पांजलि समारोह एवं विचार संगोष्ठी कार्यक्रम रखा गया । समस्त कार्यकर्ता सम्मिलित होकर डॉ श्यामा प्रसाद मुखर्जी जी को श्रद्धांजलि अर्पित किए इस कार्यक्रम में मुख्य रूप से लालगांव मंडल अध्यक्ष सुनील पांडे सहित भाजपा नेता शंकर सिंह मंडल संजय खरे, मंडल उपाध्यक्ष कामता यादव, युवा नेता दीपनारायण पांडे,वैभव सिंह, रमेश तिवारी, दिनेश सिंह, महिला मोर्चा मंडल अध्यक्ष व भाजपा नेत्री कल्पना वर्मा , रीना गुप्ता, पूरन पाठक फतेन्द्र सिंह, रामजी जायसवाल,रामचंद्र तिवारी, अमृतलाल प्रजापति उपस्थित थे ।इस दौरान मंडल अध्यक्ष सुनील पांडे ने कहा कि डॉ. श्यामा प्रसाद मुखर्जी जी के राष्ट्रहितकारी विचार आज भी हमारे मार्गदर्शक हैं ।

गुड़ नगर परिषद की लचर व्यवस्था उजागर कीचड़ और बदबू से बेहाल नागरिक

गुड़ (नि.प्र)। प्रदेश की चर्चित नगर परिषद गुड़ की व्यवस्थाएं इन दिनों पूरी तरह चरमराई हुई हैं। थोड़ी सी बारिश में ही पूरा नगर कीचड़ से सना नजर आ रहा है। नालियों का गंदा पानी सड़कों पर बह रहा है, जिससे नगरवासियों का चलन-फिरना दूभर हो गया है ।बदबू और गंदगी के कारण लोगों का घरों से निकलना मुश्किल हो गया है । नगर परिषद के मुख्य नगर पालिका अधिकारी श्री के.एन. सिंह की निष्क्रियता और उदासीनता सफ झलक रही है। नगर की हालत बद से बदतर हो चुकी है लेकिन सीएमओ साहब अपने कार्यालय में वसूली तंत्र में व्यस्त नजर आते हैं । स्थानीय नागरिकों का आरोप है कि पूरे नगर में इनके दलाल सक्रिय हैं जो अवैध वसूली कर उन्हें हिस्सा पहुंचाते हैं ।

